

## श्रीलिलिताम्बिकासहस्रनामस्तोत्रम्

ॐ श्रीमाता श्रीमहाराजी श्रीमत्सिंहासनेश्वरी ।  
चिदग्निकुरडसम्भूता देवकार्यसमुद्यता ॥१॥  
उद्यज्ञानुसहस्राभा चतुर्बाहुसमन्विता ।  
रागस्वरूपपाशाढ्या क्रोधाकाराङ्कुशोज्ज्वला ॥२॥  
मनोरूपेन्द्रुकोदरडा पञ्चतन्मात्रसायका ।  
निजारुणप्रभापूरमज्जद्ब्रह्मारडमरडला ॥३॥  
चम्पकाशोकपुन्नागसौगन्धिकलसत्कचा ।  
कुरुविन्दमणिश्रेणीकन्त्कोटीरमणिडता ॥४॥  
अष्टमीचन्द्रविश्वाजदलिकस्थलशोभिता ।  
मुखचन्द्रकलङ्काभमृगनाभिविशेषका ॥५॥  
वदनस्मरमाङ्गल्यगृहतोरणचिल्लिका ।  
वक्त्रलङ्घीपरीवाहचलन्मीनाभलोचना ॥६॥  
नवचम्पकपुष्पाभनासादरडविराजिता ।  
ताराकान्तितिरस्कारिनासाभरणभासुरा ॥७॥  
कदम्बमञ्चरीकलृप्तकर्णपूरमनोहरा ।  
ताटङ्कयुगलीभूततपनोदुपमरडला ॥८॥  
पद्मरागशिलादर्शपरिभाविकपोलभूः ।  
नवविदुमबिम्बश्रीन्यककारिदशनच्छदा ॥९॥  
शुद्धविद्याङ्कुराकारद्विजपङ्किद्वयोज्ज्वला ।  
कर्पूरवीटिकामोदसमाकर्षिदिग्न्तरा ॥१०॥  
निजसल्लापमाधुर्यविनिर्भृत्यितकच्छपी ।  
मन्दस्मितप्रभापूरमज्जत्कामेशमानसा ॥११॥  
अनाकलितसादृश्यचुबुकश्रीविराजिता ।

कामेशबद्धमाङ्गल्यसूत्रशोभितकन्धरा	॥१२॥
कनकाङ्गदकेयूरकमनीयभुजान्विता	।
रत्नग्रैवेयचिन्ताकलोलमुक्ताफलान्विता	॥१३॥
कामेश्वरप्रेमरत्नमणिप्रतिपरास्तनी	।
नाभ्यालवालरोमालिलताफलकुचद्वयी	॥१४॥
लद्यरोमलताधारतासमुन्नेयमध्यमा	।
स्तनभारदलन्मध्यपट्टबन्धवलित्रया	॥१५॥
अरुणारुणकौसुभवस्त्रभास्वत्कटीतटी	।
रत्नकिङ्गिरिकारम्यरशनादामभूषिता	॥१६॥
कामेशज्ञातसौभाग्यमार्दवोरुद्धयान्विता	।
माणिक्यमुकुटाकारजानुद्धयविराजिता	॥१७॥
इन्द्रगोपपरिद्विष्प्रस्मरतूणाभजद्विघका	।
गूढगुल्फा कूर्मपृष्ठजयिष्णुप्रपदान्विता	॥१८॥
नखदीधितिसञ्चन्नमज्जनतमोगुणा	।
पदद्वयप्रभाजालपराकृतसरोरुहा	॥१९॥
शिञ्चानमणिमञ्चीरमणिडतश्रीपदाम्बुजा	।
मरालीमन्दगमना महालावरणशेवधिः	॥२०॥
सर्वारुणाऽनवद्याङ्गी सर्वभिरणभूषिता	।
शिवकामेश्वराङ्गस्था शिवा स्वाधीनवल्लभा	॥२१॥
सुमेरुमध्यशृङ्गस्था श्रीमन्नगरनायिका	।
चिन्तामणिगृहान्तस्था पञ्चब्रह्मासनस्थिता	॥२२॥
महापद्माटवीसंस्था कदम्बवनवासिनी	।
सुधासागरमध्यस्था कामाद्वी कामदायिनी	॥२३॥
देवर्षिगणसंघातस्तूयमानात्मवैभवा	।
भरडासुरवधोद्युक्तशक्तिसेनासमन्विता	॥२४॥
सम्पत्करीसमारूढसिन्धुरव्रजसेविता	।

अश्वारूढाधिष्ठिताश्वकोटिकोटिभिरावृता	॥२५॥
चक्रराजरथारूढसर्वायुधपरिष्कृता	।
गेयचक्ररथारूढमन्त्रिणीपरिसेविता	॥२६॥
किरिचक्ररथारूढदरडनाथापुरस्कृता	।
ज्वालामालिनिकाञ्जिसवहिप्राकारमध्यगा	॥२७॥
भरणसैन्यवधोद्युक्तशक्तिविक्रमहर्षिता	।
नित्यापराक्रमाटोपनिरीक्षणसमुत्सुका	॥२८॥
भरणपुत्रवधोद्युक्तबालाविक्रमनन्दिता	।
मन्त्रिरयम्बाविरचितविषङ्गवधतोषिता	॥२९॥
विशुक्रप्राणहरणवाराहीवीर्यनन्दिता	।
कामेश्वरमुखालोककल्पितश्रीगणेश्वरा	॥३०॥
महागणेशनिर्भिन्नविघ्नयन्त्रप्रहर्षिता	।
भरणासुरेन्द्रनिर्मुक्तशस्त्रप्रत्यस्त्रवर्षिणी	॥३१॥
कराङ्गुलिनखोत्पन्ननारायणदशाकृतिः	।
महापाशुपतास्त्राग्निनिर्दिग्धासुरसैनिका	॥३२॥
कामेश्वरास्त्रनिर्दिग्धस्यभरणासुरशून्यका	।
ब्रह्मोपेन्द्रमहेन्द्रादिदेवसंस्तुतवैभवा	॥३३॥
हरनेत्राग्निसन्दग्धकामसञ्जीवनौषधिः	।
श्रीमद्वाग्भवकूटैकस्वरूपमुखपङ्कजा	॥३४॥
करणाधःकटिपर्यन्तमध्यकूटस्वरूपिणी	।
शक्तिकूटैकतापन्नकट्यधोभागधारिणी	॥३५॥
मूलमन्त्रात्मिका मूलकूटत्रयकलेबरा	।
कुलामृतैकरसिका कुलसङ्केतपालिनी	॥३६॥
कुलाङ्गना कुलान्तस्था कौलिनी कुलयोगिनी ।	
अकुला समयान्तस्था समयाचारतत्परा	॥३७॥
मूलाधारैकनिलया ब्रह्मग्रन्थिविभेदिनी	।

मरिपूरान्तरुदिता विष्णुग्रन्थिविभेदिनी ॥३८॥  
 आज्ञाचक्रान्तरालस्था रुद्रग्रन्थिविभेदिनी ।  
 सहस्रारम्बुजारूढा सुधासाराभिवर्षिणी ॥३९॥  
 तडिक्षतासमरुचिः षट्चक्रोपरिसंस्थिता ।  
 महासक्तिः कुरुक्षिलिनी बिसतन्तुतनीयसी ॥४०॥  
 भवानी भावनागम्या भवाररायकुठारिका ।  
 भद्रप्रिया भद्रमूर्तिर्भक्तसौभाग्यदायिनी ॥४१॥  
 भक्तिप्रिया भक्तिगम्या भक्तिवश्या भयापहा ।  
 शाम्भवी शारदाराध्या शवर्णी शर्मदायिनी ॥४२॥  
 शाङ्करी श्रीकरी साध्वी शरच्छन्दनिभानना ।  
 शतोदरी शान्तिमती निराधारा निरञ्जना ॥४३॥  
 निर्लेपा निर्मला नित्या निराकारा निराकुला ।  
 निर्गुणा निष्कला शान्ता निष्कामा निरुपप्लवा ॥४४॥  
 नित्यमुक्ता निर्विकारा निष्प्रपञ्चा निराश्रया ।  
 नित्यशुद्धा नित्यबुद्धा निरवद्या निरन्तरा ॥४५॥  
 निष्कारणा निष्कलङ्का निरुपाधिनिरीक्षरा ।  
 नीरागा रागमथनी निर्मदा मदनाशिनी ॥४६॥  
 निश्चिन्ता निरहङ्कारा निर्मोहा मोहनाशिनी ।  
 निर्ममा ममताहन्त्री निष्पापा पापनाशिनी ॥४७॥  
 निष्क्रोधा क्रोधशमनी निर्लेभा लोभनाशिनी ।  
 निस्संशया संशयग्नी निर्भवा भवनाशिनी ॥४८॥  
 निर्विकल्पा निराबाधा निर्भेदा भेदनाशिनी ।  
 निर्नाशा मृत्युमथनी निष्क्रिया निष्परिग्रहा ॥४९॥  
 निस्तुला नीलचिकुरा निरपाया निरत्यया ।  
 दुर्लभा दुर्गमा दुर्गा दुःखहन्त्री सुखप्रदा ॥५०॥  
 दुष्टदूरा दुराचारशमनी दोषवर्जिता ।

सर्वज्ञा सान्द्रकरुणा समानाधिकवर्जिता	॥५१॥
सर्वशक्तिमयी सर्वमङ्गला सद्गतिप्रदा	।
सर्वेश्वरी सर्वमयी सर्वमन्त्रस्वरूपिणी	॥५२॥
सर्वयन्त्रात्मिका सर्वतन्त्ररूपा मनोन्मनी	।
माहेश्वरी महादेवी महालक्ष्मीमृडप्रिया	॥५३॥
महारूपा महापूज्या महापातकनाशिनी	।
महामाया महासत्त्वा महाशक्तिर्महारतिः	॥५४॥
महाभोगा महैश्वर्या महावीर्या महाबला	।
महाबुद्धिर्महासिद्धिर्महायोगेश्वरेश्वरी	॥५५॥
महातन्त्रा महामन्त्रा महायन्त्रा महासना	।
महायागक्रमाराध्या महाभैरवपूजिता	॥५६॥
महेश्वरमहाकल्पमहातारडवसाद्विणी	।
महाकामेशमहिषी महात्रिपुरसुन्दरी	॥५७॥
चतुःषष्ठ्युपचाराद्या चतुःषष्ठिकलामयी	।
महाचतुःषष्ठिकोटियोगिनीगणसेविता	॥५८॥
मनुविद्या चन्द्रविद्या चन्द्रमरडलमध्यगा	।
चारुरूपा चारुहासा चारुचन्द्रकलाधरा	॥५९॥
चराचरजगन्नाथा चक्रराजनिकेतना	।
पार्वती पद्मनयना पद्मरागसमप्रभा	॥६०॥
पञ्चप्रेतासनासीना पञ्चब्रह्मस्वरूपिणी	।
चिन्मयी परमानन्दा विज्ञानघनरूपिणी	॥६१॥
ध्यानध्यातृध्येयरूपा धर्माधर्मविवर्जिता	।
विश्वरूपा जागरिणी स्वपन्ती तैजसात्मिका	॥६२॥
सुप्ता प्राज्ञात्मिका तुर्या सर्वावस्थाविवर्जिता	।
सृष्टिकर्त्री ब्रह्मरूपा गोप्त्री गोविन्दरूपिणी	॥६३॥
संहारिणी रुद्ररूपा तिरोधानकरीश्वरी	।

सदाशिवाऽनुग्रहदा पञ्चकृत्यपरायणा	॥६४॥
भानुमरडलमध्यस्था भैरवी भगमालिनी	।
पद्मासना भगवती पद्मनाभसहोदरी	॥६५॥
उन्मेषनिमिषोत्पन्नविपन्नभुवनावली	।
सहस्रशीर्षवदना सहस्राद्धी सहस्रपात्	॥६६॥
आब्रह्मकीटजननी वर्णाश्रमविधायिनी	।
निजाङ्गारूपनिगमा पुरयापुरयफलप्रदा	॥६७॥
श्रुतिसीमन्तसिन्दूरीकृतपादाब्जधूलिका	।
सकलागमसन्दोहशुक्तिसम्पुटमौक्तिका	॥६८॥
पुरुषार्थप्रदा पूर्णा भोगिनी भुवनेश्वरी	।
अग्निकाऽनादिनिधना हरिब्रह्मेन्द्रसेविता	॥६९॥
नारायणी नादरूपा नामरूपविवर्जिता	।
हीङ्गारी हीमती हृद्या हेयोपादेयवर्जिता	॥७०॥
राजराजार्चिता राज्ञी रम्या राजीवलोचना	।
रञ्जनी रमणी रस्या रणत्किङ्गिरिमेखला	॥७१॥
रमा राकेन्दुवदना रतिरूपा रतिप्रिया	।
रक्षाकरी राक्षसघ्नी रामा रमणलम्पटा	॥७२॥
काम्या कामकलारूपा कदम्बकुसुमप्रिया	।
कल्प्याणी जगतीकन्दा करुणारससागरा	॥७३॥
कलावती कलालापा कान्ता कादम्बरीप्रिया	।
वरदा वामनयना वारुणीमदविह्वला	॥७४॥
विश्वाधिका वेदवेद्या विन्ध्याचलनिवासिनी	।
विधात्री वेदजननी विष्णुमाया विलासिनी	॥७५॥
द्वेत्रस्वरूपा द्वेत्रेशी द्वेत्रद्वेत्रजपालिनी	।
द्वयवृद्धिविनिर्मुक्ता द्वेत्रपालसमर्चिता	॥७६॥
विजया विमला वन्द्या वन्दारुजनवत्सला	।

वाग्वादिनी वामकेशी वह्निमरणडलवासिनी	॥७७॥
भक्तिमत्कल्पलतिका पशुपाशविमोचिनी	।
संहृताशेषपाषण्डा सदाचारप्रवर्तिका	॥७८॥
तापत्रयाग्निसन्तप्तसमाह्नादनचन्द्रिका	।
तरुणी तापसाराध्या तनुमध्या तमोऽपहा	॥७९॥
चितिस्तत्पदलद्यार्था चिदेकरसरूपिणी	।
स्वात्मानन्दलवीभूतब्रह्माद्यानन्दसन्ततिः	॥८०॥
परा प्रत्यक्षितीरूपा पश्यन्ती परदेवता	।
मध्यमा वैखरीरूपा भक्तमानसहस्रिका	॥८१॥
कामेश्वरप्राणनाडी कृतज्ञा कामपूजिता	।
शृङ्गाररससम्पूर्णा जया जालन्धरस्थिता	॥८२॥
ओङ्ग्याणपीठनिलया बिन्दुमरणडलवासिनी	।
रहोयागक्रमाराध्या रहस्तर्पणतर्पिता	॥८३॥
सद्यःप्रसादिनी विश्वसाद्विरणी साद्विवर्जिता	।
षडङ्गदेवतायुक्ता षाढगुरुयपरिपूरिता	॥८४॥
नित्यक्लिन्ना निरुपमा निर्वाणसुखदायिनी	।
नित्याषोडशिकारूपा श्रीकरठार्धशरीरिणी	॥८५॥
प्रभावती प्रभारूपा प्रसिद्धा परमेश्वरी	।
मूलप्रकृतिरव्यक्ता व्यक्ताव्यक्तस्वरूपिणी	॥८६॥
व्यापिनी विविधाकारा विद्याविद्यास्वरूपिणी	।
महाकामेशनयनकुमुदाह्नादकौमुदी	॥८७॥
भक्तहार्दतमोभेदभानुमद्धानुसन्ततिः	।
शिवदूती शिवाराध्या शिवमूर्तिः शिवङ्गरी	॥८८॥
शिवप्रिया शिवपरा शिष्टेष्टा शिष्टपूजिता	।
अप्रमेया स्वप्रकाशा मनोवाचामगोचरा	॥८९॥
चिछक्तिश्वेतनारूपा जडशक्तिर्जडात्मिका	।

गायत्री व्याहृतिः सन्ध्या द्विजवृन्दनिषेविता ॥१०॥  
 तत्त्वासना तत्त्वमयी पञ्चकोशान्तरस्थिता ।  
 निस्सीममहिमा नित्ययौवना मदशालिनी ॥११॥  
 मदधूर्णितरक्तादी मदपाटलगरडभूः ।  
 चन्दनद्रवदिग्धाङ्गी चाम्पेयकुसुमप्रिया ॥१२॥  
 कुशला कोमलाकारा कुरुकुल्ला कुलेश्वरी ।  
 कुलकुरडालया कौलमार्गतत्परसेविता ॥१३॥  
 कुमारगणनाथाम्बा तुष्टिः पुष्टिर्मतिर्धृतिः ।  
 शान्तिः स्वस्तिमती कान्तिर्नन्दिनी विघ्नाशिनी ॥१४॥  
 तेजोवती त्रिनयना लोलादीकामरूपिणी ।  
 मालिनी हंसिनी माता मलयाचलवासिनी ॥१५॥  
 सुमुखी नलिनी सुभ्रूः शोभना सुरनायिका ।  
 कालकरठी कान्तिमती द्वोभिणी सूद्धमरूपिणी ॥१६॥  
 वज्रेश्वरी वामदेवी वयोऽवस्थाविवर्जिता ।  
 सिद्धेश्वरी सिद्धविद्या सिद्धमाता यशस्विनी ॥१७॥  
 विशुद्धिचक्रनिलयाऽरक्तवर्णा त्रिलोचना ।  
 खट्टवाङ्गादिप्रहरणा वदनैकसमन्विता ॥१८॥  
 पायसान्नप्रिया त्वक्स्था पशुलोकभयङ्गरी ।  
 अमृतादिमहाशक्तिसंवृता डाकिनीक्षरी ॥१९॥  
 अनाहताब्जनिलया श्यामाभा वदनदृश्या ।  
 दंष्ट्रोज्ज्वलाऽङ्गमालादिधरा रुधिरसंस्थिता ॥२०॥  
 कालरात्यादिशक्त्यौघवृता स्त्रिग्धौदनप्रिया ।  
 महावीरेन्द्रवरदा राकिरणम्बास्वरूपिणी ॥२१॥  
 मणिपूराब्जनिलया वदनत्रयसंयुता ।  
 वज्रादिकायुधोपेता डामर्यादिभिरावृता ॥२२॥  
 रक्तवर्णा मांसनिष्ठा गुडान्नप्रीतमानसा ।

समस्तभक्तसुखदा लाकिन्यम्बास्वरूपिणी	॥१०३॥
स्वाधिष्ठानाम्बुजगता चतुर्वक्त्रमनोहरा	।
शूलाद्यायुधसम्पन्ना पीतवर्णाऽतिगर्विता	॥१०४॥
मेदोनिष्ठा मधुप्रीता बन्धिन्यादिसमन्विता	।
दध्यन्नासक्तहृदया काकिनीरूपधारिणी	॥१०५॥
मूलाधाराम्बुजारूढा पञ्चवक्त्राऽस्थिसंस्थिता	।
अङ्गकुशादिप्रहरणा वरदादिनिषेविता	॥१०६॥
मुक्तौदनासक्तचित्ता साकिन्यम्बास्वरूपिणी	।
आज्ञाचक्राब्जनिलया शुक्लवर्णा षडानना	॥१०७॥
मज्जासंस्था हंसवतीमुख्यशक्तिसमन्विता	।
हरिद्रान्नैकरसिका हाकिनीरूपधारिणी	॥१०८॥
सहस्रदलपद्मस्था सर्ववर्णोपशोभिता	।
सर्वायुधधरा शुक्लसंस्थिता सर्वतोमुखी	॥१०९॥
सर्वैदनप्रीतचित्ता याकिन्यम्बास्वरूपिणी	।
स्वाहा स्वधाऽमतिर्मेधा श्रुतिः स्मृतिरनुत्तमा	॥११०॥
पुरायकीर्तिः पुरायलभ्या पुरायश्रवणकीर्तना	।
पुलोमजाचित्ता बन्धमोचनी बर्बरालका	॥१११॥
विमर्शरूपिणी विद्या वियदादिजगत्प्रसूः	।
सर्वव्याधिप्रशमनी सर्वमृत्युनिवारिणी	॥११२॥
अग्रगण्याऽचिन्त्यरूपा कलिकल्मषनाशिनी	।
कात्यायनी कालहन्त्री कमलाद्वनिषेविता	॥११३॥
ताम्बूलपूरितमुखी दाढिमीकुसुमप्रभा	।
मृगाद्वी मोहिनी मुख्या मृडानी मित्ररूपिणी	॥११४॥
नित्यतृप्ता भक्तनिधिर्नियन्त्री निखिलेश्वरी	।
मैत्र्यादिवासनालभ्या महाप्रलयसाक्षिणी	॥११५॥
परा शक्तिः परा निष्ठा प्रज्ञानघनरूपिणी	।

माध्वीपानालसा मत्ता मातृकावर्गरूपिणी ॥११६॥  
 महाकैलासनिलया मृणालमूदुदोर्लंता ।  
 महनीया दयामूर्तिर्महासाम्राज्यशालिनी ॥११७॥  
 आत्मविद्या महाविद्या श्रीविद्या कामसेविता ।  
 श्रीषोडशाद्वारीविद्या त्रिकूटा कामकोटिका ॥११८॥  
 कटाद्विकिङ्गरीभूतकमलाकोटिसेविता ।  
 शिरःस्थिता चन्द्रनिभा भालस्थेन्द्रधनुःप्रभा ॥११९॥  
 हृदयस्था रविप्रख्या त्रिकोणान्तरदीपिका ।  
 दाद्वायणी दैत्यहन्त्री दक्षयज्ञविनाशिनी ॥१२०॥  
 दरान्दोलितदीर्घाद्वी दरहासोज्ज्वलन्मुखी ।  
 गुरुमूर्तिर्गुणनिधिगर्णमाता गुहजन्मभूः ॥१२१॥  
 देवेशी दण्डनीतिस्था दहराकाशरूपिणी ।  
 प्रतिपन्मुख्यराकान्ततिथिमण्डलपूजिता ॥१२२॥  
 कलात्मिका कलानाथा काव्यालापविनोदिनी ।  
 सचामररमावाणीसव्यदद्विणसेविता ॥१२३॥  
 आदिशक्तिरमेयात्मा परमा पावनाकृतिः ।  
 अनेककोटिब्रह्मारणजननी दिव्यविग्रहा ॥१२४॥  
 क्लीङ्कारी केवला गुह्या कैवल्यपददायिनी ।  
 त्रिपुरा त्रिजगद्वन्द्या त्रिमूर्तिस्त्रिदशेश्वरी ॥१२५॥  
 अद्वारी दिव्यगन्धाद्व्या सिन्दूरतिलकाञ्चिता ।  
 उमा शैलेन्द्रतनया गौरी गन्धर्वसेविता ॥१२६॥  
 विश्वगर्भा स्वर्णगर्भाऽवरदा वागधीश्वरी ।  
 ध्यानगम्याऽपरिच्छेद्या ज्ञानदा ज्ञानविग्रहा ॥१२७॥  
 सर्ववेदान्तसंवेद्या सत्यानन्दस्वरूपिणी ।  
 लोपामुद्रार्चिता लीलाकल्पब्रह्मारणमण्डला ॥१२८॥  
 अदृश्या दृश्यरहिता विज्ञात्री वेद्यवर्जिता ।

योगिनी योगदा योग्या योगानन्दा युगन्धरा ॥१२९॥  
 इच्छाशक्तिज्ञानशक्तिक्रियाशक्तिस्वरूपिणी ।  
 सर्वाधारा सुप्रतिष्ठा सदसद्बूपधारिणी ॥१३०॥  
 अष्टमूर्तिरजाजेत्री लोकयात्राविधायिनी ।  
 एकाकिनी भूमरूपा निर्दैता द्वैतवर्जिता ॥१३१॥  
 अन्नदा वसुदा वृद्धा ब्रह्मात्मैक्यस्वरूपिणी ।  
 बृहती ब्राह्मणी ब्राह्मी ब्रह्मानन्दा बलिप्रिया ॥१३२॥  
 भाषारूपा बृहत्सेना भावाभावविवर्जिता ।  
 सुखाराध्या शुभकरी शोभना सुलभा गतिः ॥१३३॥  
 राजराजेश्वरी राज्यदायिनी राज्यवल्लभा ।  
 राजत्कृपा राजपीठनिवेशितनिजाश्रिता ॥१३४॥  
 राज्यलक्ष्मीः कोशनाथा चतुरङ्गबलेश्वरी ।  
 साम्राज्यदायिनी सत्यसन्धा सागरमेखला ॥१३५॥  
 दीदिता दैत्यशमनी सर्वलोकवशङ्करी ।  
 सर्वार्थदात्री सावित्री सच्चिदानन्दरूपिणी ॥१३६॥  
 देशकालापरिच्छिन्ना सर्वगा सर्वमोहिनी ।  
 सरस्वती शास्त्रमयी गुहाम्बा गुह्यरूपिणी ॥१३७॥  
 सर्वोपाधिविनिर्मुक्ता सदाशिवपतिव्रता ।  
 सम्प्रदायेश्वरी साध्वी गुरुमण्डलरूपिणी ॥१३८॥  
 कुलोत्तीर्णा भगाराध्या माया मधुमती मही ।  
 गणाम्बा गुह्यकाराध्या कोमलाङ्गी गुरुप्रिया ॥१३९॥  
 स्वतन्त्रा सर्वतन्त्रेशी दक्षिणामूर्तिरूपिणी ।  
 सनकादिसमाराध्या शिवज्ञानप्रदायिनी ॥१४०॥  
 चित्कलाऽनन्दकलिका प्रेमरूपा प्रियङ्करी ।  
 नामपारायणप्रीता नन्दिविद्या नटेश्वरी ॥१४१॥  
 मिथ्याजगदधिष्ठाना मुक्तिदा मुक्तिरूपिणी ।

लास्यप्रिया लयकरी लज्जा रम्भादिवन्दिता	॥१४२॥
भवदावसुधावृष्टिः पापाररयदवानला	।
दौर्भाग्यतूलवातूला जराध्वान्तरविप्रभा	॥१४३॥
भाग्याब्धिचन्द्रिका भक्तचित्तकेकिघनाघना	।
रोगपर्वतदम्भोलिमृत्युदारुकुठारिका	॥१४४॥
महेश्वरी महाकाली महाग्रासा महाशना	।
अपर्णा चण्डिका चरणमुण्डासुरनिषूदनी	॥१४५॥
द्वाराद्वारात्मिका सर्वलोकेशी विश्वधारिणी	।
त्रिवर्गदात्री सुभगा त्र्यम्बका त्रिगुणात्मिका	॥१४६॥
स्वर्गापर्वर्गदा शुद्धा जपापुष्पनिभाकृतिः	।
ओजोवती द्युतिधरा यज्ञरूपा प्रियव्रता	॥१४७॥
दुराराध्या दुराधर्षा पाटलीकुसुमप्रिया	।
महती मेरुनिलया मन्दारकुसुमप्रिया	॥१४८॥
वीराराध्या विरादरूपा विरजा विश्वतोमुखी	।
प्रत्यग्रूपा पराकाशा प्राणदा प्राणरूपिणी	॥१४९॥
मार्तार्णवभैरवाराध्या मन्त्रिणीन्यस्तराज्यधूः	।
त्रिपुरेशी जयत्सेना निष्ठैगुरुया परापरा	॥१५०॥
सत्यज्ञानानन्दरूपा सामरस्यपरायणा	।
कपर्दिनी कलामाला कामधुक् कामरूपिणी	॥१५१॥
कलानिधिः काव्यकला रसज्ञा रसशेवधिः	।
पुष्टा पुरातना पूज्या पुष्करा पुष्करेद्गणा	॥१५२॥
परं ज्योतिः परं धाम परमाणुः परात्परा	।
पाशहस्ता पाशहन्त्री परमन्त्रविभेदिनी	॥१५३॥
मूर्ताऽमूर्ताऽनित्यतृप्ता मुनिमानसहस्रिका	।
सत्यव्रता सत्यरूपा सर्वान्तर्यामिनी सती	॥१५४॥
ब्रह्माणी ब्रह्म जननी बहुरूपा बुधार्चिता	।

प्रसवित्री प्रचरणाऽज्ञा प्रतिष्ठा प्रकटाकृतिः ॥१५५॥  
 प्राणेश्वरी प्राणदात्री पञ्चाशत्पीठरूपिणी ।  
 विशृङ्खला विविक्तस्था वीरमाता वियत्प्रसूः ॥१५६॥  
 मुकुन्दा मुक्तिनिलया मूलविग्रहरूपिणी ।  
 भावज्ञा भवरोगघ्नी भवचक्रप्रवर्तिनी ॥१५७॥  
 छन्दःसारा शास्त्रसारा मन्त्रसारा तलोदरी ।  
 उदारकीर्तिरुद्घामवैभवा वर्णरूपिणी ॥१५८॥  
 जन्ममृत्युजरातप्तजनविश्रान्तिदायिनी ।  
 सर्वोपनिषदुद्घुष्टा शान्त्यतीतकलात्मिका ॥१५९॥  
 गम्भीरा गगनान्तस्था गर्विता गानलोलुपा ।  
 कल्पनारहिता काष्ठाऽकान्ता कान्तार्धविग्रहा ॥१६०॥  
 कार्यकारणनिर्मुक्ता कामकेलितरङ्गिता ।  
 कनत्कनकताटङ्गा लीलाविग्रहधारिणी ॥१६१॥  
 अजा द्वयविनिर्मुक्ता मुग्धा द्विप्रप्रसादिनी ।  
 अन्तर्मुखसमाराध्या बहिर्मुखसुदुर्लभा ॥१६२॥  
 त्रयी त्रिवर्गनिलया त्रिस्था त्रिपुरमालिनी ।  
 निरामया निरालम्बा स्वात्मारामा सुधासृतिः ॥१६३॥  
 संसारपङ्कनिर्मग्नसमुद्धरणपरिडता ।  
 यज्ञप्रिया यज्ञकत्री यजमानस्वरूपिणी ॥१६४॥  
 धर्मधारा धनाध्यक्षा धनधान्यविवर्धिनी ।  
 विप्रप्रिया विप्ररूपा विश्वभ्रमणकारिणी ॥१६५॥  
 विश्वग्रासा विद्वुमाभा वैष्णवी विष्णुरूपिणी ।  
 अयोनियोनिनिलया कूटस्था कुलरूपिणी ॥१६६॥  
 वीरगोष्ठीप्रिया वीरा नैष्कर्म्या नादरूपिणी ।  
 विज्ञानकलना कल्या विदग्धा बैन्दवासना ॥१६७॥  
 तत्त्वाधिका तत्त्वमयी तत्त्वमर्थस्वरूपिणी ।

सामगानप्रिया सौम्या सदाशिवकुटुम्बिनी ॥१६८॥  
 सव्यापसव्यमार्गस्था सर्वापद्विनिवारिणी ।  
 स्वस्था स्वभावमधुरा धीरा धीरसमर्चिता ॥१६९॥  
 चैतन्याघर्यसमाराध्या चैतन्यकुसुमप्रिया ।  
 सदोदिता सदातुष्टा तरुणादित्यपाटला ॥१७०॥  
 दद्विणादद्विणाराध्या दरस्मेरमुखाम्बुजा ।  
 कौलिनीकेवलाऽनघर्यकैवल्यपददायिनी ॥१७१॥  
 स्तोत्रप्रिया स्तुतिमती श्रुतिसंस्तुतवैभवा ।  
 मनस्विनी मानवती महेशी मङ्गलाकृतिः ॥१७२॥  
 विश्वमाता जगद्वात्री विशालाद्री विरागिणी ।  
 प्रगल्भा परमोदारा परामोदा मनोमयी ॥१७३॥  
 व्योमकेशी विमानस्था वज्रिणी वामकेश्वरी ।  
 पञ्चयज्ञप्रिया पञ्चप्रेतमञ्चाधिशायिनी ॥१७४॥  
 पञ्चमी पञ्चभूतेशी पञ्चसङ्ख्योपचारिणी ।  
 शाश्वती शाश्वतैश्वर्या शर्मदा शम्भुमोहिनी ॥१७५॥  
 धरा धरसुता धन्या धर्मिणी धर्मवर्धिनी ।  
 लोकातीता गुणातीता सर्वातीता शमात्मिका ॥१७६॥  
 बन्धूककुसुमप्रख्या बाला लीलाविनोदिनी ।  
 सुमङ्गली सुखकरी सुवेषाद्या सुवासिनी ॥१७७॥  
 सुवासिन्यर्चनप्रीताऽशोभना शुद्धमानसा ।  
 बिन्दुतर्पणसन्तुष्टा पूर्वजा त्रिपुराम्बिका ॥१७८॥  
 दशमुद्रासमाराध्या त्रिपुराश्रीवशङ्करी ।  
 ज्ञानमुद्रा ज्ञानगम्या ज्ञानज्ञेयस्वरूपिणी ॥१७९॥  
 योनिमुद्रा त्रिखण्डेशी त्रिगुणाऽम्बा त्रिकोणगा ।  
 अनघाऽद्वृतचारित्रा वाञ्छितार्थप्रदायिनी ॥१८०॥  
 अभ्यासातिशयज्ञाता षडध्वातीतरूपिणी ।

अव्याजकरणमूर्तिरजानध्वान्तदीपिका ॥१८१॥  
 आबालगोपविदिता सर्वानुलङ्घयशासना ।  
 श्रीचक्रराजनिलया श्रीमत्रिपुरसुन्दरी ॥१८२॥  
 श्रीशिवा शिवशक्त्यैक्यरूपिणी ललिताम्बिका ।  
 एवं श्रीललितादेव्या नामां साहस्रकं जगुः ॥१८३॥

इति श्रीब्रह्मारडपुराणे  
 उत्तरखरडे श्रीहयग्रीवागस्त्यसंवादे  
 श्रीललिताम्बिकासहस्रनामस्तोत्रकथनं  
 नाम मध्यभागः ॥

Variant Readings: (१) दशन / रदन (११) सळ्ळाप /  
 संलाप (१२) चुबुक / चिबुक (२०) शिञ्चान / सिञ्चान (४८)  
 निस्संशया / निःसंशया (५८) चतुः / चतुष (७८) पाषरडा /  
 पाखरडा (११) निस्सीमा / निःसीमा (१११) बर्बरालका /  
 बन्धुरालका (१२३) विनोदिनी / विमोदिनी (१६३) सूतिः /  
 सुतिः (१६४) निर्मग्न / निर्भग्न (१६८) सौम्या / सोम्या